

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
త్రయోవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత

జరాసంధవధాఖ్యపర్వణి త్రయోవింశో_ధ్యాయః

వైశంపాయన ఉవాచ

తృణపీడం యథాకామం పూర్ణయోగం సముష్టికం ।
ఏవమాదీని యుద్ధాని ప్రకుర్వంతౌ పరస్పరం ॥ 23-20 ॥

తయోర్యుద్ధం తతో ద్రష్టుం సమేతాః పురవాసినః ।
బ్రాహ్మణా వణిజశ్చైవ క్షత్రియాశ్చ సహస్రశః ॥ 23-21 ॥

శూద్రాశ్చ నరశార్దూల స్త్రియో వృద్ధాశ్చ సర్వశః ।
నిరంతరమభూత్తత్ర జనౌఘైరభిసంవృతం ॥ 23-22 ॥

తయోరథ భుజాఘాతాత్ నిగ్రహప్రగ్రహోత్తథా ।
ఆసీత్సుభీమసంపాతః వజ్రపర్వతయోరివ ॥ 23-23 ॥

ఉభౌ పరమసంహృష్టౌ బలేన బలినాం వరౌ ।
అన్యోన్యస్యాంతరం ప్రేప్సూ పరస్పరజయైషిణౌ ॥ 23-24 ॥

తద్భీమముత్సార్యజనం యుద్ధమాసీదుపప్లవే ।
బలినోః సంయుగే రాజన్ వృత్రవాసవయోరివ ॥ 23-25 ॥

ప్రకర్షణాకర్షణాభ్యామ్ అనుకర్షవికర్షణైః ।
ఆచకర్షతురన్యోన్యం జానుభిశ్చావజఘ్నుతుః ॥ 23-26 ॥

తతః శబ్దేన మహతా భర్త్యయంతౌ పరస్పరం ।
సాషాణసంఘాతనిభైః ప్రహరైరభిజఘ్నుతుః ॥ 23-27 ॥

వ్యూఢోరస్కౌ దీర్ఘభుజౌ నియుద్ధకుశలావుభౌ ।
బాహుభిః సమసజ్జేతామ్ ఆయసైః పరిఘైరివ ॥ 23-28 ॥

కార్తికస్య తు మాసస్య ప్రవృత్తం ప్రథమే_హని ।
అనాహారం దివారాత్రమ్ అవిశ్రాంతమవర్తత ॥ 23-29 ॥

తద్వృత్తం తు త్రయోదశ్యాం సమవేతం మహాత్మనోః ।
చతుర్దశ్యాం నిశాయాం తు నివృత్తో మాగధః క్లమాత్ ॥ 23-30 ॥

తం రాజానం తథా క్లాంతం దృష్ట్వా రాజన్ జనార్దనః ।
ఉవాచ భీమకర్మాణం భీమం సంబోధయన్నివ ॥ 23-31 ॥

క్లాంతః శత్రుర్న కౌంతేయ లభ్యః పీడయితుం రణే ।
పీడ్యమానో హి కార్ష్యేన జహ్యజ్జీవితమాత్మనః ॥ 23-32 ॥

తస్మాత్తేనైవ కౌంతేయ పీడనీయో జనాధిపః ।
సమమేతేన యుధ్యస్వ బాహుభ్యాం భరతర్షభ ॥ 23-33 ॥

వైశంపాయన ఉవాచ

ఏవముక్తస్య కృష్ణేన పాండవః పరవీరహా ।
జరాసంధస్య తద్రూపం జ్ఞాత్వా చక్రే మతిం వధే ॥ 23-34 ॥

తతస్తమజితం జేతుం జరాసంధం వృకోదరః ।
సంరంభాద్బలినాం శ్రేష్ఠః జగ్రాహ కురునందనః ॥ 23-35 ॥

ఇతి శ్రీమహాభారతే సభాపర్వాంతర్గత

జరాసంధవధాఖ్యవర్షణి త్రయోవింశోఽ ధ్యాయః



సుభాషితమ్

విశ్వరూపమనంతం చ యస్మిన్నిద్రాశ్చతుర్దశ ।
వసవో ద్వాదశాదిత్యాః రుద్రా ఏకాదశస్పృతాః ॥
సప్తర్షయః సముద్రాశ్చ పర్వతాః సరితో ద్రుమాః ।
నక్షత్రాణి దిశో భూమిః పాతాలం భూర్భువాదికమ్ ॥
సంసారగహ్వరగుహోసు సుఖం విహర్తుం
వాంఛంతి యే కురుకులోద్భవశుద్ధసత్త్వాః ।
సంపూజ్య చ త్రిభువనేశమనన్తదేవం
బద్ధున్తి దక్షిణకరే వరదోరకం తే ॥

శ్రీవేంకటేశ్వరస్వామి వారి గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యఃపుభుమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

